

شہادت امام علی شہید، سید احمد شہید، حاجی شریعت اللہ، تقویٰ میر شہید، حاجی امداد اللہ مہاجر کی، مولانا محمد قاسم نانو توی، شیخ الہند مولانا محمود حسن، نقیر اپی، حاجی صاحب تر گزئی، مولانا عبداللہ سندھی اور پیر صاحب آف پکارا شہید کے پرچم تسلیم کے پرچم تسلیم کے آگے بڑھتا رہا اور آج بھی انہی کے خوش جینوں نے اپنے ہاتھوں میں اس کا پرچم محمد اللہ تعالیٰ تحام رکھا ہے۔

مولانا سید ابوالاعلیٰ مودودی نے اگر اس ”سیاسی اسلام“ کو اپنے اسلوب میں پیش کیا ہے تو ان کے اسلوب سے اختلاف کیا جاسکتا ہے۔ مولانا مودودی کی بہت سی باتوں سے جہور علماء اہل سنت کا اختلاف ہے اور ہم اس اختلاف میں جہور علماء اہل سنت کے ساتھ ہیں لیکن جہاں فنازو اسلام کی جدوجہد میں مولانا مودودی کے کردار سے انکار نہیں کیا جاسکتا، وہاں ان سے اختلاف کی آڑ میں برصغیر کی دوسرا سالہ تحریک آزادی کے نظریاتی اور دینی مقاصد کوئی نسل کی نگاہوں سے اوچھل کرنے کی اجازت بھی نہیں دی جاسکتی۔

بیت المقدس کو اسرائیلی دارالحکومت تسلیم کرنے کا فیصلہ

امریکی صدر ڈرمپ نے بیت المقدس کو اسرائیل کا دارالحکومت تسلیم کر کے امریکی سفارت خانہ وہاں منتقل کرنے کا اعلان کر دیا ہے اور اس مسئلہ پر عالم اسلام کے ساتھ ساتھ اقوامِ متعددہ اور عالمی برادری کے اب تک چلے آنے والے اجتماعی موقف کوئی مسترد کر دیا ہے جس پر دنیا نے اسلام اس کے خلاف سرپا احتجاج ہے۔ اس نہاد و احتجاج میں عالمی رائے عامہ کے سنجیدہ حلقة برابر کے شریک ہیں لیکن سوال یہ ہے کہ اسلامی سربراہ کانفرنس کی تظییم اور آئی سی اور عرب لیگ اس سلسلہ میں نہاد و احتجاج سے آگے بڑھ کر عملی طور پر کیا اقدامات کرتی ہے؟ نہاد و احتجاج کا سلسلہ تو ایک صدی سے جاری ہے، ضرورت عملی اقدامات کی ہے اور اس کے لیے پوری دنیا کی نظریں مسلمان حکمرانوں اور عرب حکومتوں پر ہیں۔ خدا کرے کہ وہ ”ظریفہ ملتیشیون“ کے سحر سے نکل کر اس طرف کوئی عملی پیش رفت کر سکیں۔

اب سے چودہ برس قبل فلسطین کو اسرائیل میں تبدیل کرنے کے حوالہ سے برطانیہ کے کردار کا ہم نے مختصر ایک مضمون میں ذکر کیا تھا جبکہ امریکہ اسی برطانوی کردار کے تسلیل کو آگے بڑھانے میں مصروفی عمل ہے۔ یہ مضمون دوبارہ قارئین کی خدمت میں پیش کیا جا رہا ہے جس سے بیت المقدس اور فلسطین کے بارے میں اسرائیل، امریکہ اور اس کے حواریوں کے مستقبل کے عزم کا اندازہ کیا جاسکتا ہے۔ گرشنیدہ بیان صدی کے دوران عالمی استعمار کی گرفت دنیا کے معاملات پر جس طرح مضبوط سے مضبوط تر ہوئی ہے اور وہ جس دیدہ دلیری اور بے فکری سے اپنے ایجادے پر عملدرآمد کو تیزی سے تیزی تکرتے چلے جا رہے ہیں اور مسلم قیادت جس طرح خواب غفلت میں مدھوش دکھائی دے رہی ہے اس پر ہم اپنے جذبات و احساسات عالمِ تصور میں آقائے نامدار صلی اللہ علیہ وسلم کے حضور اس درخواست کی صورت میں ہی کر سکتے ہیں کہ

اے خاصہ خاصانِ رسول وقت دعا ہے

امت پر تری آکے عجب وقت پڑا ہے

”روزنامہ نوائے وقت لاہور نے 5 مارچ 2003ء کو ایک اسرائیلی اخبار کے حوالہ سے خبر دی ہے کہ اسرائیل کے

وزیر دفاع جزل موفاہ نے کہا ہے کہ چند روز تک عراق پر ہمارا قبضہ ہو گا اور ہمارے راستے میں جو بھی رکاوٹ بنے گا اس کا حشر عراق جیسا ہی ہو گا۔ جزل موفاہ نے خلافت عثمانیہ کا حالہ بھی دیا ہے کہ عثمانی خلیفہ سلطان عبدالحمید نے ہمیں فلسطین میں جگہ دینے سے انکار کیا تھا جس کی وجہ سے ہم نے نہ صرف ان کی حکومت ختم کر دی بلکہ عثمانی خلافت کا بستر ہی گول کر دیا۔ اب جو اسرائیل کی راہ میں مراہم ہو گا اسے اسی انجام سے دوچار ہونا پڑے گا۔

اسرائیلی وزیر دفاع کے اس بیان سے یہ حقیقت ایک بار پھر واضح ہو گئی ہے کہ عراق پر امریکی حملے کا منصوبہ دراصل یہ ہونی عزم کی تکمیل کے لیے ہے اور اس عالمی پروگرام کا حصہ ہے جو عالم اسلام کے وسائل پر قبضہ اور اسرائیلی سرحدوں کو وسیع اور مستحکم کرنے کے لیے گزشتہ ایک صدی سے تسلسل کے ساتھ جاری ہے اور اس میں امریکہ، برطانیہ اور ان کے اتحادی مسلسل ہرگز عمل ہیں۔

آج سے ایک صدی قبل سلطان عبدالحمید (ثانی) خلافت عثمانیہ کے تاجدار تھے جن کا تذکرہ جزل موفاہ نے اپنے مذکورہ بیان میں کیا ہے۔ خلافت عثمانیہ کا دارالسلطنت استنبول (قسطنطینیہ) تھا اور فلسطین، اردن، عراق، شام، مصر اور حجاز سمیت اکثر عرب علاقوں ایک عرصہ سے خلافت عثمانیہ کے زیر گنگیں تھے۔ فلسطین خلافت عثمانیہ کا صوبہ تھا اور بیت المقدس کا شہر بھی عثمانی سلطنت کے اہم شہروں شمار ہوتا تھا۔ یہودی عالمی سطح پر فلسطین میں آباد ہونے اور اسرائیلی ریاست کے قیام کے ساتھ ساتھ بیت المقدس پر قبضہ کر کے مسجد اقصیٰ کی جگہ ہیکل سلیمانی تعمیر کرنے کا پروگرام بنا پکھے تھے اور اس کے لیے مختلف حوالوں سے راہ ہموار کرنے کی کوششوں میں لگے ہوئے تھے۔ سلطان عبدالحمید مر جم نے اپنی یادداشتوں میں لکھا ہے کہ یہودیوں کی عالمی تنظیم کا وفد ان کے پاس آیا اور ان سے درخواست کی کہ انہیں فلسطین میں آباد ہونے کی اجازت دی جائے۔ چونکہ عثمانی سلطنت کے قانون کے مطابق یہودیوں کو فلسطین میں آنے کی اور بیت المقدس کی زیارت کی اجازت تو تھی مگر وہاں زمین خریدنے اور آباد ہونے کی اجازت نہیں تھی۔ چنانچہ بیسویں صدی کے آغاز تک پورے فلسطین میں یہودیوں کی کوئی سettlement نہیں تھی، یہودی دنیا کے مختلف ممالک میں نکھرے ہوئے تھے اور کسی ایک جگہ بھی ان کی زیارت یا مستقل شہر نہیں تھا۔ سلطان عبدالحمید مر جم نے یہ درخواست منظور کرنے سے انکار کر دیا کیونکہ اسرائیل، بیت المقدس اور فلسطین کے بارے میں یہودیوں کا عالمی منصوبہ ان کے علم میں آپکا تھا اس لیے ان کے لیے یہ ممکن نہیں تھا کہ وہ اس صورت حال میں یہودیوں کو فلسطین میں آباد ہونے کی اجازت دیتے۔

سلطان مر جم کا کہنا ہے کہ دوسری بار یہودی لیڈروں کا وفد ان سے ملا تو یہ پیشکش کی کہ ہم سلطنت عثمانیہ کے لیے ایک بڑی یونیورسٹی بنانے کے لیے تیار ہیں جس میں دنیا بھر سے یہودی سائنس دانوں کو آکٹھا کیا جائے گا اور سائنس اور شیکنا لوحی میں ترقی کے لیے یہودی سائنسدان خلافت عثمانیہ کا ہاتھ بٹائیں گے، اس کے لیے انہیں جگہ فراہم کی جائے اور مناسب سہولتیں مہیا کی جائیں۔ سلطان عبدالحمید مر جم نے وہ کو جواب دیا کہ وہ یونیورسٹی کے لیے جگہ فراہم کرنے اور ہر ممکن سہولتیں دینے کو تیار ہیں بشرطیکہ یہ یونیورسٹی فلسطین کی بجائے کسی اور علاقہ میں قائم کی جائے۔ یونیورسٹی کے نام پر وہ یہودیوں کو فلسطین میں آباد ہونے کی اجازت نہیں دیں گے لیکن وہ نے یہ بات قبول نہ کی۔

سلطان عبدالحمید مرحوم نے لکھا ہے کہ تیری بار پھر یہودی لیڈروں کا وفد ان سے ملا اور یہ پیشکش کی کہ وہ جتنی قم چاہیں دے دی جائے گی مگر وہ صرف یہودیوں کی ایک محدود تعداد کو فلسطین میں آباد ہونے کی اجازت دے دیں۔ سلطان مرحوم نے اس پر سخت غیظ و غضب کا اظہار کیا اور وفد کو ملاقات کے کمرے سے فوراً نکل جانے کی ہدایت کی نیز اپنے عملہ سے کہا کہ آئندہ اس وفد کو دوبارہ ان سے ملاقات کا وقت نہ دیا جائے۔

اس کے بعد ترکی میں خلافت عثمانیہ کے فرمانرو اسلطان عبدالحمید مرحوم کے خلاف سیاسی تحریک کی آبیاری کی گئی اور مختلف الزامات کے تحت عوام کو ان کے خلاف بھڑکا کر ان کی حکومت کو ختم کر دیا گیا۔ چنانچہ حکومت کے خاتمہ کے بعد انہوں نے بقیہ زندگی نظر بندی کی حالت میں برسکی اور اسی دوران مذکورہ یادداشتیں تحریر کیں۔ انہوں نے لکھا ہے کہ انہیں خلافت سے برطانی کا پرانے دینے کے لیے جو وفد آیا اس میں ترکی پارلیمنٹ کا یہودی ممبر فرہ صوبی شامل تھا جو اس سے قبل مذکورہ یہودی وفد میں بھی شریک تھا۔ اور یہ اس بات کی علامت تھی کہ سلطان مرحوم کے خلاف سیاسی تحریک اور ان کی برطانی کی یہ ساری کارروائی یہودی سازشوں کا شاخانہ تھی۔ جس کی تصدیق اب تقریباً ایک صدی گزر جانے کے بعد اسرائیلی وزیر دفاع جیزل موفاہ نے بھی مذکورہ بیان میں کر دی۔

سلطان عبدالحمید مرحوم ایک با غیرت اور با خبر حکمران تھے جنہوں نے اپنی ہمت کی حد تک خلافت کا وفاع کیا اور یہودی سازشوں کا راستہ روکنے کی ہر ممکن کوشش کرتے رہے لیکن ان کے بعد بننے والے عثمانی خلفاء کٹھ پتلی حکمران ثابت ہوئے جن کی آڑ میں مغربی ممالک اور یہودی اداروں نے خلافت عثمانیہ کے خاتمے کے ابجذب کی تیکیل کی اور 1924ء میں خلافت کا خاتمہ ہو گیا۔ ترکوں نے عرب دنیا سے لاتفاق اختیار کر کے ترک نیشنلزم کی بنیاد پر سیکولر حکومت قائم کر لی، جبکہ مکرمہ کے گورنر ہسین شریف مکہ نے، جواردن کے موجودہ حکمران شاہ عبد اللہ کے پردادا تھے، خلافت عثمانیہ کے خلاف مسلح بغاوت کر کے عرب خطہ کی آزادی کا اعلان کر دیا۔ انہیں یہ چکمہ دیا گیا تھا کہ خلافت عثمانیہ کے خاتمہ کے بعد ان کی خلافت عالم اسلام میں قائم ہو جائے گی مگر ان کے ایک بیٹے کو عراق اور دوسرے بیٹے کو اوردن کا بادشاہ بنا کر ان کی عرب خلافت کا خواب سبوتاڑ کر دیا گیا۔ جبکہ جواز مقدس پر آل سعود کے قبضہ کی راہ ہموار کر کے ہسین شریف کو نظر بند کر دیا گیا جنہوں نے باقی زندگی اسی حالت میں گزر اری۔

اس دوران فلسطین پر بريطانیہ نے قبضہ کر کے اپنا گورنر بھا دیا جس نے یہودیوں کو اجازت دے دی کہ وہ فلسطین میں آ کر جگہ خرید سکتے ہیں اور آباد ہو سکتے ہیں۔ چنانچہ دنیا کے مختلف ممالک سے منظم پروگرام کے تحت یہودیوں نے فلسطین میں آ کر آباد ہونا شروع کیا۔ وہ فلسطین میں جگہ خریدتے تھے اور اس کی دو گنی پونتی قیمت ادا کرتے تھے۔ فلسطین عوام نے اس لائچ میں جگہیں فروخت کیں اور علماء کرام کے منع کرنے کے باوجود محض دنی قیمت کی لائچ میں یہودیوں کو فلسطین میں آباد ہونے کا موقع فراہم کیا۔ اس وقت مفتی اعظم فلسطین الحاج سید امین الحسینی اور ان کی حمایت میں عالم اسلام کے سرکردہ علماء کرام نے فتویٰ صادر کیا کہ چونکہ یہودی فلسطین میں آباد ہو کر اسرائیلی ریاست قائم کرنا چاہتے ہیں اور بیت المقدس پر قبضہ ان کا اصل پروگرام ہے اس لیے یہودیوں کو فلسطین کی زمین فروخت کرنا شرعاً جائز نہیں

ہے۔ یہ فتویٰ دیگر بڑے علماء کرام کی طرح حکیم الامت حضرت مولانا اشرف علی تھانوی نے بھی جاری کیا جوان کی کتاب ”بوا در انوار“ میں موجود ہے۔ مگر فلسطینیوں نے اس کی کوئی پرواہ کی اور دنیا کے مختلف اطراف سے آنے والے یہودی فلسطین میں بہت سی زمینیں خرید کر اپنی بستیاں بنانے اور آباد ہونے میں کامیاب ہو گئے۔ حتیٰ کہ ۱۹۴۵ء میں اقوام متحده نے یہودیوں کو فلسطین کے ایک حصے کا حصہ ادارتیں کر کے ان کی ریاست کے حق کو جائز قرار دے دیا اور فلسطین میں اسرائیل اور فلسطین کے نام سے دوالگ الگ ریاستوں کے قیام کی منظوری دے دی جس کے بعد برطانوی گورنمنٹ کے اقتدار یہودی حکومت کے حوالہ کر دیا۔

یہ اس بیان کا مختصر سارا پیش منظر ہے جس میں اسرائیلی وزیر دفاع کے جزل موفاذ نے خلافت عثمانیہ کے فرمانزدا سلطان عبدالحمید مرحوم کی معزولی اور خلافت عثمانیہ کے خاتمہ میں یہودی کردار کا ذکر کیا ہے۔ اس سے اندازہ کیا جاسکتا ہے کہ عالم اسلام کے دشمن کس قدر چوکنا، باخبر اور مستعد ہیں اور اس کے مقابلہ میں ہماری بے حسی، بے خبری اورنا عاقبت اندیشی کی سطح کیا ہے؟ اللہ تعالیٰ ہمارے حال پر حرم فرمائیں، آمین یا رب العالمین۔

(روزنامہ اسلام، لاہور۔ ۲۰۰۳ء مارچ)

جہاد، مراحت اور بغاوت

اسلامی شریعت اور بین الاقوامی قانون کی روشنی میں

ڈاکٹر محمد مشتاق احمد —

- مستقل اور غیر مستقل احکام ۵ دارالاسلام اور دارالحرب کی تقسیم ۵ بین الاقوامی قانون کی جیت کا مسئلہ ۵ اذن امام اور استطاعت کی بحث ۵ غیر مسلموں کے ساتھ امن معاهدات ۵ جنگی آداب کے متعلق بین الاقوامی قانون ۵ مقاتلين اور غیر مقاتلين میں تمیز کا مسئلہ ۵ خودکش حملوں کی شرعی حیثیت ۵ جنگ آزادی کا جواز بین الاقوامی قانون میں ۵ خروج کی شرعی حیثیت ۵ خروج اور خانہ جنگی کے متعلق خصوصی احکام

[اشاعت سوم، صفحات: ۷۸۳]

(مکتبہ امام اہل سنت پرستیاب ہے)